

స్వరాజ్య అధికారి ఆత్మల ఆసనం - “ కర్మాతీత స్థితి ”

ఈ రోజు బాప్ దాదా రాజ్యసభను చూస్తున్నారు. స్వరాజ్య అధికారిగా ఉన్న ప్రతి ఒక్కరూ తమ కర్మాతీత స్థితి అనే సింహాసనానికి నెంబరువారుగా అధికారులుగా ఉన్నారు. వర్తమాన సంగమయుగీ స్వరాజ్య అధికారి ఆత్మల ఆసనము అనండి లేక సింహాసనము అనండి, అది కర్మాతీత స్థితి. కర్మాతీతము అనగా కర్మలు చేస్తున్నా కర్మ బంధనాల నుండి అతీతంగా ఉండేవారు. కర్మలకు వశీభూతులుగా ఉండరు. కానీ కర్మేంద్రియాల ద్వారా ప్రతీ కర్మ చేస్తూ నేను కర్మేంద్రియాలకు అధికారిని అనే నషాలో ఉంటారు. బాప్ దాదా ప్రతీ పుత్రుని నెంబరువార్ రాజ్యాధికారం యొక్క లెక్కతో నెంబరువార్ సభను చూస్తున్నారు. సింహాసనం కూడా నెంబరువారుగా ఉంది, అధికారం కూడా నెంబరువారుగా ఉంది. కొంతమంది సర్వాధికారులుగా, మరికొంతమంది అధికారులుగా మాత్రమే ఉన్నారు. ఎలాగైతే భవిష్య విశ్వమాహారాజుకు, మహారాజుకు భేదం ఉంటుందో, అలా ఇక్కడ కూడా కర్మేంద్రియాలు అన్నింటికీ అధికారులు అనగా అన్ని కర్మ బంధనాల నుండి ముక్తులుగా ఉన్న వారిని సర్వాధికారులని అంటారు. ఇతరులు అధికారులుగా మాత్రమే ఉన్నారు. అన్నింటి పైన అధికారం ఉండదు. కావున రెండు నెంబర్లలో ఉన్న సింహాసనాధికార్ల దర్బారును చూస్తున్నారు. ప్రతీ రాజ్య అధికారి మస్తకం పై చాలా అందమైన రంగు రంగుల మణులు మెరుస్తూ ఉన్నాయి. ఈ మణులు దివ్య గుణాల మణులు. ఎంతెంతగా దివ్య గుణధారిగా అవుతారో, అంతగా మస్తకం పై మణులు మెరుస్తూ ఉన్నాయి. కొంతమందికి మెరుపు ఎక్కువగా ఉంది, కొంతమందికి తక్కువగా ఉంది. ప్రతి ఒక్కరి మెరుపు ఎవరిది వారిదే. ఈ విధంగా తమ రాజ్య సభ యొక్క రాజ్య అధికార చిత్రము జ్ఞాన దర్పణంలో కనిపిస్తూ ఉందా? అందరి వద్ద దర్పణమైతే ఉంది. కర్మాతీత చిత్రాన్ని చూడగలరు కదా? మీ చిత్రాన్ని చూసుకుంటున్నారా ? ఎంత సుందరమైన రాజ్య సభ! కర్మాతీత స్థితి అనే సింహాసనము ఎంత శ్రేష్ఠమైన సింహాసనము! కర్మాతీత స్థితికి అధికారి ఆత్మలు అనగా సింహాసనాధికారి ఆత్మలు. వీరు విశ్వం ముందు ఇష్ట దేవతల రూపంలో ప్రత్యక్షమవుతారు. స్వరాజ్య అధికారి సభ అనగా ఇష్ట దేవతల సభ. అందరూ తమను ఇలాంటి ఇష్ట దేవతలమని భావిస్తున్నారా? ఇలాంటి పరమ పవిత్రులు, సర్వుల పట్ల దయాహృదయులు, సర్వుల పట్ల మాస్టర్ వరదాతలు, అందరి పట్ల మాస్టర్ ఆత్మిక స్నేహ సాగరులు, సర్వుల పట్ల శుభ భావనల సాగరంగా, పూజ్యులైన ఇష్ట దేవతలుగా ఉంటారు. బ్రాహ్మణ ఆత్మలందరిలో నెంబరువారుగా ఈ సంస్కారాలన్నీ ఇమిడిపోయి ఉన్నాయి. కానీ ప్రత్యక్ష రూపంలో ఇష్టదేవతలకు తక్కువగా ఉన్నాయి. ఇప్పుడు ఈ ఇష్టదేవ ఆత్మల సంస్కారాన్ని ప్రత్యక్షం(ఎమర్జ్) చెయ్యండి. వర్ణన చెయ్యడంతో పాటు పృథి స్వరూపుల నుండి సమర్థ స్వరూపులుగా అయి స్థితి పైకి రండి ఈ సంవత్సరంలో ఆత్మలందరూ ఇదే అనుభవం చెయ్యాలి. ఎవరిని మేము వెతుకుతున్నామో, ఏ ఆత్మలను మేము కోరుకుంటున్నామో ఏ శ్రేష్ఠ ఆత్మలతో మేము కొంచెం పొందాలి అని కోరిక పెట్టుకున్నామో ఆ శ్రేష్ఠ ఆత్మలు వీరే అని అనుభవమవ్వాలి. అందరి నోటి నుండి లేక మనస్సు నుండి వారు వీరే(మేము కోరుకున్నవారు) అను శబ్దము వెలువడాలి. వీరిని కలుసుకుంటే చాలు మేము తండ్రితో కలుసుకున్నట్లే అని అనుభవమవ్వాలి. ఏదైతే లభించిందో, అది వీరి ద్వారానే లభించింది. వీరే మాస్టర్లు.

మార్గదర్శకులు, దేవదూతలు, సందేశకులు. ఇలా వీరే, వీరే, వీరే వారు అనే ధ్వని అందరి లోపల నుండి రావాలి. వీరే వారు అనే రెండు మాటల ధ్వని ఉండాలి. లభించింది, లభించింది..... అనే సంతోషంతో చప్పట్లు ప్రోగించాలి. ఈ విధమైన అనుభవం చేయించండి. ఇలాంటి అనుభూతి చేయించేందుకు విశేషించి అష్టశక్తి స్వరూపం, అలంకారీ శక్తి స్వరూపంగా అవ్వాలి. కానీ శక్తి స్వరూపం కూడా తల్లి స్వరూపంలో ఉండాలి. ఈ రోజులలో కేవలం శక్తి స్వరూపంతో కూడా సంతృప్తంగా అవ్వరు. కానీ శక్తి అమ్మ రూపంగా ఉండాలి. ప్రేమ మరియు పాలన ఇచ్చి తండ్రి యొక్క ప్రతి పుత్రుని సంతోషం అనే ఊయలలో ఊపాలి. అప్పుడే తండ్రి వారసత్వానికి అధికారులుగా అవ్వగలరు. తండ్రితో కలిపించడానికి యోగ్యులుగా తయారు చేయడంలో మీరు నిమిత్తంగా, శక్తి రూపంలో ఇలాంటి పవిత్ర ప్రేమ మరియు తమ ప్రాప్తుల ద్వారా శ్రేష్టమైన పాలన ఇవ్వండి, యోగ్యులుగా తయారు చేయండి అనగా యోగులుగా తయారు చేయండి. మాస్టర్ రచయితలుగా అవ్వడం అయితే అందరికీ వస్తుంది. అల్పకాలిక ప్రాప్తిని చేయించే పేరుకు మాత్రమే మహాన్ ఆత్మలుగా ఉన్నవారు కూడా తమ రచనను చాలా మంచిగా రచిస్తారు. ప్రేమ కూడా ఇస్తారు. కానీ పాలన ఇవ్వలేరు. అందువలన శిష్యులుగా(అనుచరులుగా) అవుతారు. కానీ పాలనతో పెద్దవారిగా చేసి తండ్రితో కలిపించడము అనగా పాలన ద్వారా తండ్రి వారసత్వానికి అధికారులుగా, యోగ్యమైన ఆత్మలుగా తయారు చేయాలి. వారు ఇది చెయ్యలేరు కావున శిష్యులుగానే ఉండిపోతారు. పిల్లలుగా అవ్వలేరు. తండ్రి వారసత్వానికి అధికారులుగా అవ్వలేరు. అలాగే బ్రాహ్మణ ఆత్మలైన మీలో కూడా రచనను చాలా త్వరగా రచిస్తారు. అనగా నిమిత్తంగా అవుతారు కానీ ప్రేమ మరియు పాలన ద్వారా ఆ ఆత్మలను అవినాశి వారసత్వానికి అధికారులుగా తయారు చెయ్యడం, ఇందులో చాలా తక్కువ మంది యోగ్య ఆత్మలుగా ఉన్నారు. లౌకిక జీవితంలో తల్లి పాలన ద్వారా పిల్లలను శక్తిశాలిగా తయారు చేస్తుంది. తద్వారా వారు సదా ఎలాంటి సమస్యనైనా ఎదుర్కోగలరు. సదా ఆరోగ్యంగా ఉండాలి, ధనవంతంగా ఉండాలి. ఇలాంటి శ్రేష్ట ఆత్మలైన మీరు జగన్మాతలుగా అయ్యి ఒకటి లేక రెండు ఇద్దరు ఆత్మల తల్లిగా కాదు, జగన్మాతగా అనంతమైన ఆత్మగా అయ్యి మనసు ద్వారా ఎటువంటి శక్తిశాలురుగా చేయాలంటే సదా ఆ ఆత్మలు స్వయాన్ని విష్ణువినాశకులుగా, శక్తి సంపన్నంగా, ఆరోగ్యంగా, సంపన్నంగా అనుభవం చేయాలి. ఇప్పుడు ఇలాంటి పాలన అవసరం చాలా ఉంది. ఇలాంటి పాలన చేసేవారు చాలా తక్కువగా ఉన్నారు. పరివారం అంటేనే ప్రేమ మరియు పాలనను అనుభూతి చేయించాలి. ఇలాంటి పాలనకు ఆత్మలు దష్టికగొని ఉన్నారు. ఈ సంవత్సరం ఏమి చెయ్యాలి అర్థమయ్యిందా?

మా సమీప సంబంధీకులు మాకు లభించారు అనే మాట అందరి నోటి నుండి రావాలి. మొదట సంబంధాన్ని(రిలేషన్) అనుభూతి చేయించండి. తర్వాత కనెక్షన్ సహజమైపోతుంది. మా వారు మాకు లభించారు అనే అల నలువైపులా వ్యాపించాలి. అప్పుడు ఎవరిని పొందాలో వారిని పొందాము అని నోటి నుండి వస్తుంది. తండ్రిని ఎలాగైతే వివిధ సంబంధాలతో అధికారీ ఆత్మలైన మీరు అనుభవం చేస్తారో, అలా తపిస్తున్న ఆ ఆత్మలు ఏదైతే లభించాలో, ఏదైతే పొందాలో వీరి ద్వారానే లభించాలి, పొందాలి అని అనుభవం చేసుకోవాలి. తర్వాత రక రకాల పేర్లతో పిలుస్తారు. ఇలాంటి వాయుమండలం తయారు చేయండి. తల్లి కూడా పిల్లలకు తండ్రి పరిచయాన్ని స్వయమే

ఇస్తుంది. తల్లినే పిల్లలను తండ్రితో కలుపుతుంది. తమవరకు మాత్రమే తయారు చేసుకోకుండా తండ్రితో సంబంధాన్ని జోడించేందుకు యోగ్యులుగా తయారు చేయాలి. కేవలం అమ్మా అమ్మా అని అంటూ ఉండే చిన్న పిల్లలుగా తయారు చేయరాదు కానీ బాబా బాబా అని నేర్పించి వారసత్వానికి అధికారులుగా తయారు చేయాలి. అర్థమయ్యిందా?

ఎలాగైతే తండ్రి గురించి అందరి నోటి నుండి 'నా బాబా' అనే మాట వెలువడ్తుందో అలాగే శ్రేష్ఠ ఆత్మలైన మీ ప్రతి ఒక్కరి పట్ల ఇదే భావన ఉండాలి, అనుభవమవ్వాలి. వీరు మాకు తల్లి అని ప్రతి ఒక్కరూ భావించాలి. ఇదే బేహద్ పాలన. ప్రతి ఒక్కరి నుండి 'నా వారు' అనే భావన రావాలి. వీరు మాకు శుభ చింతకులు, సేవకు తోడుగా సహాయోగిగా ఉన్నారు అని ప్రతి ఒక్కరూ భావించాలి. వీరినే తండ్రి సమానమైనవారు అని అంటారు. వీరినే కర్మాతీత స్థితి అనే సింహాసనాధికారులు అని అంటారు. సేవ యొక్క కర్త బంధనంలోకి కూడా రాకండి. మా స్థానము, మా సేవ, మా విద్యార్థులు, మా సహాయోగి ఆత్మలు - ఇలా అనడం కూడా సేవ యొక్క కర్త బంధనమే. ఇలాంటి కర్త బంధనాల నుండి కూడా కర్మాతీతులుగా అవ్వండి. కనుక ఈ సంవత్సరం ఏమి చేయాలో అర్థమయ్యింది కదా? కర్మాతీతులుగా అవ్వాలి. వీరు మేము కోరుకున్నవారే, ఇక్కడే అంతా ఉంది అనే అనుభవాన్ని ఇష్టించి ఆత్మలను సమీపంగా తీసుకురావాలి. సరైన గమ్యానికి తీసుకురావాలి. మీ ఉన్నతి కొరకు కూడా వినిపించాను, సేవ కోసం కూడా వినిపించాను. మంచిది ఇప్పుడు ఏం చేయాలి? ఎలాంటి అలను వ్యాపింపచేయాలి అని అందరికీ సంకల్పము ఉంది కదా. మంచిది.

ఇలాంటి స్వరాజ్య అధికారులకు, కర్మాతీత స్థితి అనే సింహాసనాధికారులకు, అందరికీ సమీప సంబంధాన్ని అనుభూతి చేయించేవారికి, బేహద్ ప్రేమతో నిండిన పాలనను ఇచ్చేవారికి, ఇలాంటి ఇష్ట దేవాత్మలకు బాప్ దాదా ప్రియస్మృతులు మరియు నమస్కే.

శక్తి సైన్యాన్ని చూసి తండ్రి చాలా సంతోషిస్తున్నారు. శక్తులు సదా తండ్రికి సాధీలుగా ఉన్నారు. అందువలన శివశక్తి అని గాయనమే ఉంది. శక్తులతో పాటు తండ్రి స్మృతిచిహ్నం కూడా ఉంది. కావున కంభైన్లు అయిపోయారు కదా. శక్తి శివుడితో వేరుగా లేదు, శివుడు శక్తితో వేరుగా లేడు. ఇలా కంభైండుగా ఉండాలి. ఒక్కొక్కరు జగత్తును జయించేవారు, తక్కువేమీ కాదు. మొత్తం ప్రపంచం పై విజయాన్ని పొందుతారు. ప్రపంచం పై రాజ్యం చేయాలి కదా. ఆ సైన్యంలో విభాగాలు ఉంటాయి. రెండు విభాగాలుగా, 4 విభాగాలుగా ఉంటాయి. ఇక్కడ అనంతంగా ఉన్నారు. అనంతమైన తండ్రి సైన్యము మరియు అనంతము పై విజయము పొందేవారు. బాప్ దాదాకు కూడా సంతోషం కలుగుతుంది. ఒక్కొక్క పుత్రుడు హద్దుకు కాదు, బేహద్ కు యజమానిగా ఉన్నాడు.

పిల్లలందరూ తండ్రికి ముఖముగా ఉన్నారు కదా. తండ్రి ముఖము అనగా ముఖము మీ నోటి ద్వారా తండ్రి పరిచయాన్ని ఇచ్చేవారు అందువలన గోముఖానికి కూడా గాయనముంది. సదా నోటి ద్వారా బాబా బాబా అని వెలువడ్తూ ఉంటే, నోటికి కూడా మహత్వం ఉన్నట్లే కదా.

బాప్ దాదా పిల్లలందరినీ తండ్రి ఇంటికి మరియు తండ్రికి శృంగారము అని అంటారు కావున తండ్రి ఇంటి శృంగారము వెళ్తున్నారు. ఇతరులను శృంగారిం చేందుకు వెళ్తున్నారు. ఎంతమందిని శృంగారించి తీసుకొస్తారు? ఒక్కొక్కరు బాబా ముందుకు ఒక పుష్పగుచ్ఛాన్ని తీసుకు రావాల్సి ఉంటుంది. అన్ని రత్నాలు అమూల్యమైనవి. ఎందుకంటే తండ్రిని తెలుసుకున్నారు, అంతేకాక తండ్రితో

అన్నీ పొందారు. కనుక సదా తమను ఇదే సంతోషంలో ఉంచుకోండి, అందరికీ ఇదే సంతోషాన్ని పంచుతూ ఉండండి. మంచిది.

సంగమ యుగము అనగా నడుస్తూ మరియు నడిపించే యుగము. ఏ విషయంలోనూ ఆగిపోకండి. నడుస్తూ నడిపించడంలో తమ కళ్యాణము, సర్వుల కళ్యాణము ఉంది. సంగమ యుగంలో బాప్ దాదా సదా మీ జతలో ఉన్నారు. ఎందుకంటే ఇప్పుడు మాత్రమే తండ్రి పిల్లల ముందు ప్రత్యక్షంగా ఉంటారు. జ్ఞాపకం చెయ్యగానే ప్రత్యక్షం అవుతారు. చూస్తూ కూడా చూడకండి, వింటూ కూడా వినకండి. బాబా చెప్పేది విన్నట్లయితే ముందుకు వెళ్తునే ఉంటారు. మంచిది.

లండన్ గ్రూపుతో పాటుగా అవ్వక బాప్ దాదా కలయిక :- (08-01-82)

ఈ రోజు విశేషించి లండన్ నివాసి పిల్లలతో మిలనం జరుపుకోవడానికి వచ్చారు. నిజానికి అందరూ బాప్ దాదాకైతే సదా ప్రియమైనవారే. అందరికీ విశేషంగా కలుసుకునే అవకాశం లభించింది. కానీ ఈ రోజు లండన్ నివాసులతో కలవాలి. లండన్ నివాసి పిల్లలు సేవలో హృదయ పూర్వకమైన, గాఢమైన ప్రేమతో తమ సహయోగాన్ని ఇచ్చారు, ఇక మీదట కూడా ఇస్తునే ఉంటారు. స్వంతం ఎగిరే కళలో కూడా మంచి అటెన్షన్ ఉంది. నెంబరువారుగా అయితే ఉండనే ఉన్నారు. అయినా పురుషార్థ వేగము బాగుంది. (ఒక పక్షి ఎగరిపోతూ మురళి క్లాసులోకి వచ్చింది.) పక్షి ఎగరడం చూసి అందరూ సంతోషపడుతున్నారు. అలాగే స్వంతంగా మీరు ఎగిరే కళ కూడా ఎంతో ప్రియంగా ఉంటుంది. ఎగిరేటప్పుడు ప్రీగా ఉంటారు. స్వతంత్రులుగా ఉంటారు. ఎగిరేందుకు బదులు క్రిందకి వచ్చినట్లయితే బంధనంలోకి వచ్చేస్తారు. ఎగిరేకళ అనగా బంధనముక్తులు, యోగయుక్తులు. కనుక లండన్ నివాసులు ఏమనుకుంటున్నారు? ఎగిరేకళనే ఉంది కదా, క్రిందకి అయితే రావడం లేదు కదా. ఒకవేళ క్రిందకి వచ్చినా క్రింద ఉన్నవారిని పైకి తీసుకెళ్లేందుకే వస్తారు. ఊరికే రారు. ఎవరైతే క్రింద స్టేజి పైన స్థితులై ఉన్నారో, వారికి ధైర్యాన్ని, ఉల్లాసాన్ని ఇప్పించి ఎగిరించేందుకు, సేవ కొరకు క్రిందకి వచ్చారు, మళ్ళీ తర్వాత పైకి వెళ్లిపోతారు. ఇలాంటి అభ్యాసం ఉందా? ఏమనుకుంటున్నారు? లండన్ నివాసి గ్రూపు సదా దేహము, దేహ ప్రపంచ ఆకర్షణల నుండి అతీతంగా మరియు సదా బాబాకు ప్రియంగా ఉన్నారు. వీరినే కమలపుష్ప సమానమైనవారు అని అంటారు. సేవ కొరకు ఉంటున్నా అతీతంగా మరియు ప్రియంగా ఉండేవారు. కావున అతీతంగా ప్రియంగా (న్యారా, వ్యారాగా) ఉండే గ్రూపుగా ఉన్నారు కదా? లండన్ తో విదేశీ సేవాకేంద్రాలన్నింటికి సంబంధముంది. కావున లండన్ నివాసులు ఈ సేవా వ్యక్తానికి పునాదిగా అయ్యారు. పునాది బలహీనంగా ఉంటే మొత్తం వృక్షమంతా బలహీనమైపోతుంది. అందువలన పునాదిగా ఉన్న మీరు సదా సేవా బాధ్యతతో స్వయం పై అటెన్షన్ ఉంచుకోండి. నిజానికి ప్రతి ఒక్కరి పై స్వంత బాధ్యత మరియు విశ్వసేవ యొక్క బాధ్యత ఉంది. అందరూ బాధ్యతా కిరీటధారులే అని ఆ రోజు వినిపించాను కదా. అయినా ఈ రోజు లండన్ నివాసి పిల్లలకు విశేషించి అటెన్షన్ ఇప్పిస్తున్నాము. ఈ బాధ్యతా కిరీటం సదా కాలం కొరకు డబుల్ లైట్ గా తయారు చేస్తుంది. భారముతో కూడిన కిరీటం కాదు. అన్నిరకాల భారాన్ని తొలగించే కిరీటం. తనువు-మనసు-ధనము, మనసా-వాచా-కర్మణా అన్ని రూపాలలో సేవాధారిగా అయ్యి సేవలో బిజీగా ఉంటూ సహజంగానే మాయాజీతులుగా, జగత్ జీతులుగా తయారవ్వడంలో అందరూ అనుభవీలుగా కూడా ఉన్నారు. దేహ భ్రాంతిని స్వతహాగా, సహజంగా మర్చిపోయినట్లుగా ఉంటుంది.

శ్రమ చెయ్యాల్సిన అవసరం ఉండదు. అనుభవము ఉంది కదా? సేవ చేసే సమయంలో బాబా మరియు సేవ తప్ప ఇంకేదీ రుచించరాదు. సంతోషముతో నాట్యము చేస్తూ ఉంటారు. కావున ఈ బాధ్యతా కిరీటం తేలికగా ఉంది కదా? అనగా తేలికగా తయారుచేసేది కాబట్టి బాప్ దాదా పిల్లలందరికీ ఆత్మిక సేవాధారి అనే టైటిల్ ను విశేషించి జ్ఞాపకం ఇప్పిస్తున్నారు. బాప్ దాదా కూడా ఆత్మిక సేవాధారిగానే వస్తారు. తండ్రి స్వరూపం ఏదైతే ఉందో అదే పిల్లల స్వరూపము. డబుల్ విదేశీయులందరూ కిరీటధారులుగా ఉన్నారు కదా? బాబా సమానంగా సదా ఆత్మిక సేవాధారులుగా ఉన్నారా? కళ్ళు తెరిచారు మిలనం జరుపుకున్నారు, సేవా క్షేత్రంలో హాజరయ్యారు. గుడ్ మార్నింగ్ (శుభోదయం)తో సేవ మొదలు పెట్టారు, మరియు గుడ్ నైట్ (శుభరాత్రి) వరకు సేవనే సేవ నిరంతరం యోగిగా ఉన్నట్లుగా నిరంతర ఆత్మిక సేవాధారులుగా కూడా ఉన్నారు. కర్తవ్యం సేవ కూడా చేస్తూ ఉంటే కర్తవ్య ద్వారా కూడా ఆత్మలకు ఆత్మీయతా శక్తిని నింపుతారు. ఎందుకంటే కర్తవ్యం సేవతో పాటు మనసా సేవ కూడా చేస్తారు కావున కర్తవ్యం సేవలో కూడా ఆత్మిక సేవ ఉంది. భోజనం తయారు చేస్తున్నట్లయితే ఆత్మీయతా బలాన్ని భోజనంలో నింపుతారు. అందువలన భోజనం బ్రహ్మ భోజనంగా తయారవుతుంది. శుద్ధమైన అన్నంగా తయారవుతుంది. ప్రసాదంతో సమానంగా తయారవుతుంది. కావున స్థూలమైన సేవలో కూడా ఆత్మిక సేవ నిండి ఉంది. ఈ విధంగా నిరంతర సేవాధారులే నిరంతర మాయాజీతులుగా అవుతారు. విఘ్నవినాశకులుగా అవుతారు. కావున లండన్ నివాసులు ఏమయ్యారు? నిరంతరం సేవాధారులుగా అయ్యారు. లండన్ లో మాయ అయితే రావడం లేదు కదా మాయకు కూడా లండన్ మంచిగా అనిపిస్తుందా? మంచిది. ఓంశాంతి.

వరదానము:- “ నిమిత్త భావాన్ని అభ్యాసం చేయుట ద్వారా స్వంత ప్రగతి మరియు

సర్వుల ప్రగతిని చేసే న్యాయా ప్యారాభవ ”

నిమిత్తంగా ఉండే పాత్ర సదా అతీతంగా, ప్రియంగా తయారు చేస్తుంది. ఒకవేళ నిమిత్త భావము యొక్క అభ్యాసము స్వతహాగా, సహజంగా ఉన్నట్లయితే సదా స్వంత ప్రగతి మరియు సర్వుల ప్రగతి ప్రతి అడుగులో ఇమిడి ఉంటుంది. ఆ ఆత్మల అడుగులు భూమి పై ఉండవు, స్థితి పైన ఉంటాయి. నిమిత్తంగా అయిన ఆత్మలకు ఎల్లప్పుడూ మేము విశ్వం ముందు తండ్రి సమానంగా ఉదాహరణ మూర్తులమని వారి స్మృతి స్వరూపంలో ఉంటుంది.

స్లోగన్ :- “ సుఖదాత పిల్లలైన మీరు సదా సుఖమనే ఊయలలో ఊగుతూ ఉండండి, దుఃఖపు అలలోకి రాకండి ”

తపస్వీ మూర్తులుగా అవ్వండి

తమ తపస్వీ స్వరూపం ద్వారా మీలో మిగిలి ఉన్న వికర్మలను భస్మం చెయ్యండి. దీనితో పాటు ప్రతి తేజలోని తమోగుణ సంస్కారాలను, ప్రకృతిలోని తమో గుణాన్ని భస్మం చేసేందుకు సకాశను(శక్తిని) ఇచ్చే సేవ చెయ్యండి. ఎలాగైతే చిత్రాలలో నందరుని తపస్వీ రూపంలో చూపిస్తారో, అలా పకరస స్థితి లనే ఆసనం పై స్థితులై తమ తపస్వీ రూపాన్ని ప్రత్యక్షంగా చూపించండి.

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) కర్మాతీత స్థితి ఎవరికి ఆసనం ()

అ) స్వరాజ్య అధికారులు ఆ) తపస్వీ మూర్తులు ఇ) సంగమయ్యగీ బ్రాహ్మణులు

2) పిల్లలందరూ తండ్రి ముఖముగా ఉన్నారు, తండ్రి ముఖము అనగా ఇచ్చేవారు

3) ఈ సంవత్సరం ఏమి చెయ్యాలి? ()

అ) తపస్వీ మూర్తులుగా అవ్వాలి ఆ) కర్మాతీతులుగా అవ్వాలి ఇ) దాతలుగా అవ్వాలి

4) ఎగిరే కళ అనగా

5) శక్తి స్వరూపం కూడా లో ఉండాలి.

6) స్వరాజ్య అధికారి సభ అనగా ()

అ) ఇష్ట దేవతల సభ ఆ) బ్రాహ్మణుల సభ ఇ) యోగుల సభ

7) అందరి నాటి నుండి మాకు లభించారు అనే మాట రావాలి.

8) డబుల్ విడేశీయులందరూ ఎలా ఉన్నారు ? () అ) కిరీటధారులు ఆ) సేవాధారులు ఇ) అధికారులు

9) పేరుకు మాత్రమే మహాన్ ఆత్మలు రచిస్తారు కానీ ఇవ్వలేరు

10) జతపర్చుము -

ఎ) వారసత్వానికి అధికారులు క) ఆత్మీయతా బలము ()

బ) ఏకరస స్థితి అనే ఆసనం ఖ) న్యాయ వ్యూహము ()

సి) బ్రహ్మభాజనం గ) తపస్వీ మూర్తి ()

డి) నిమిత్తము ఘ) శిష్యులు (అనుచరులు) ()

ఇ) లండన్ నివాసులు చ) ఎగిరే కళ ()

ఎఫ్) మహాన్ ఆత్మలు ఛ) ఇష్ట దేవతలు ()

జి) బాధ్యతా కిరీటం జ) అన్ని రకాల భారాన్ని తాలగించేది ()

హెచ్) ప్రేమతో నిండిన పాలన ఝ) అందరూ తల్లి అని భావించాలి ()

ఐ) సేవ చేసే సమయం ట) బాబా మరియు సేవ ()

జె) బేహద్ పాలన థ) బాబా అని పిలిచేవారు ()